

ભાગ્ય ખેડે જ્યાં સંત પધારે

સંતભગવંત સાહેબજીની આજ્ઞા ઝીલી સદ્ગુરુ સાધુ પૂ. મનોજદાસજી, સાધુ પૂ. પરેશદાસજી, સાધુ પૂ. રવિદાસજી ૨૭ જૂન ૨૦૨૧ના રોજ અમેરિકાની ધર્મયાત્રાએ પધાર્યા. સાહેબજી યૂથ શિબિર અને મંદિરજીનાં પાટોત્સવ પૂજન પ્રસંગ નિમિત્તે તેઓ સૌ પ્રથમ ૨૯ જૂનના રોજ લોસ એન્જલસ સ્થિત મંદિરજીમાં પધાર્યા. સૌ સ્થાનિક ભક્તોએ ભાવપૂર્ણ સ્વાગત કર્યા. ૩૦ જૂનના રોજ સાધુ પૂ. પરેશદાસજીના દૃઢમા પ્રાગટ્યદિનની ઉજવણી કરી. આ બંને દિવસની સભાઓમાં સંતોએ સત્સંગલક્ષી સુંદર માર્ગદર્શન આપ્યાં.

૧થી ૪ જુલાઈ દરમિયાન સાહેબજી યૂથ શિબિર યોજાઈ, જેમાં લોસ એન્જલસ, સાનફ્રાન્સિસ્કો, સિએટલ, વેનકુંવર આદિ મંડળોનાં બાળકો-યુવાઓએ ઉત્સાહપૂર્વક ભાગ લીધો. પ્રતિનિધિ સંતો, અક્ષરમુક્તો, યુવાનેતાઓએ દીપપ્રાગટ્ય કરી શિબિરનું ઉદ્ઘાટન કર્યું. ભાવિનભાઈએ સ્વાગત પ્રવચન કરી સૌને આવકાર્યા. પરસ્પર પરિચિત થઈ શિબિરાર્થીઓએ યુવાલીડર્સ પાસેથી શિબિર રૂપરેખાની માહિતી મેળવી. શિબિરમાં સદ્ગુરુ સાધુ પૂ. મનોજદાસજી, પૂ. જયેશદાસજી, પૂ. પરેશદાસજી, પૂ. આશિષદાસજી અને પૂ. રવિદાસજી આદિ સંતોનાં પ્રેરણાદાયી માર્ગદર્શન અને આશીર્વાદ પામી સૌએ અપાર બળ મેળવ્યાં. આ શિબિરમાં ‘ઘનશ્યામ’, ‘નીલકંઠ’, ‘સહજાનંદ’ એમ જુદા જુદા વિભાગોમાં શિબિરાર્થીઓએ વિવિધ પ્રવૃત્તિઓ, રમત-ગમત અને સત્સંગલક્ષી કાર્યક્રમોના માધ્યમથી આધ્યાત્મિક જ્ઞાન પાકું કર્યું. સંતો સાથે સમાગમ અને ગોષ્ઠિ કરી શિબિરાર્થીઓએ વ્યક્તિગત અને સત્સંગવિકાસની સુંદર સમજણ પ્રાપ્ત કરી. આ શિબિર દરમિયાન ૩ જુલાઈના રોજ

મંદિરજીની મૂર્તિઓની દ્વિતીય પાટોત્સવ પૂજનવિધિ સંતોનાં સાંનિધ્યમાં ખૂબ ભાવથી સંપન્ન થઈ, જેમાં સૌ ભક્તો તથા યજમાનોએ અત્યંત શ્રદ્ધા સાથે ભાગ લીધો. આ ઉપરાંત લોસ એન્જલસમાં સ્થાનિક અક્ષરમુક્તોનાં ઘરે અને કર્મયોગ સ્થળે પધરામણીઓ કરી સંતોએ સૌને સત્સંગનું અલભ્ય સુખ આપ્યું. સૌ ભક્તોની ભાવભરી વિદાય લઈ સંતો ૫ જુલાઈના રોજ ફિમોન્ટ પધાર્યા.

૫ અને ૬ જુલાઈના રોજ ફિમોન્ટમાં જાહેર સત્સંગસભા યોજાઈ, જેમાં પૂ. મનોજદાસજી અને સંતોએ સત્સંગનું સુંદર ભાથું પીરસ્યું. ૬ અને ૭ જુલાઈના રોજ સ્થાનિક અક્ષરમુક્તોનાં ઘરે અને કર્મયોગ સ્થળે પધારી સૌની સુખાકારી માટે પ્રાર્થનાઓ કરી. ૮ જુલાઈના રોજ સંતોએ સિએટલ પધારી સ્થાનિક ભક્તોને સત્સંગ-સમાગમનો લાભ આપ્યો. ૧૦ જુલાઈ સુધી સિએટલમાં રોકાઈને સભાઓ અને પધરામણીઓ દ્વારા સૌને સત્સંગનું સુખ વહેંચ્યું. સંતભગવંત સાહેબજીના જીવનસંદેશ અને ઉપદેશને દઢાવી સંતોએ પરદેશમાં ભક્તિની આલેક જગાડી. ૧૧ જુલાઈના રોજ સંતો સિએટલથી એલનટાઉન પધાર્યા, જ્યાં સંતો-ભક્તોએ તેઓનું ભક્તિસભર સ્વાગત કર્યું. સ્વાગતસભામાં પૂ. મનોજદાસજી અને સંતોએ ભારતના ભક્તોના સમાચાર આપી, સંતભગવંત સાહેબજીના મહિમાની વાતો કરી. ૨૨ જુલાઈ સુધી એલનટાઉનમાં રોકાઈને સંતોએ સ્થાનિક અક્ષરમુક્તોને સત્સંગનો લાભ આપ્યો. આ રોકાણ દરમિયાન ૧૨ જુલાઈના રોજ ગુરુપૂર્ણિમા ઉત્સવ ઊજવાયો. સૌ ભક્તોએ અત્યંત ભાવથી ગુરુપૂજન કરી સંતોના આશીર્વાદ મેળવીને ઘન્યતા અનુભવી. ૧૩થી ૨૦ જુલાઈ દરમિયાન





લોસ એન્જલસ મંદિરે 'સાહેબજી યૂથ શિબિર'માં સંતોનાં માર્ગદર્શન

યોગી યૂથ કેમ્પ યોજાયો, જેમાં અમેરિકાના ૧૫૦થી વધુ શિબિરાર્થીઓએ ભાગ લીધો. સ્થાનિક સંતોની સાથે ભારતથી પધારેલ પૂ. મનોજદાસજી અને સંતોએ સૌ શિબિરાર્થીઓને અદ્ભુત લાભ અને સત્સંગલક્ષી માર્ગદર્શન આપ્યાં. વળી, જેઓએ આ શિબિરનું સુકાન સાંભળ્યું હતું તેવા અમેરિકામાં જ જન્મેલા અને ઊછરેલા યુવાનેતાઓની સેવા અને નિષ્ઠાની સરાહના કરી તેઓની ભક્તિને બિરદાવી. ૧૫ જુલાઈના રોજ રિયમન્ડ ખાતે આવેલ અનુપમ મિશનના મંદિરજીની મૂર્તિઓનાં પાટોત્સવપૂજન અર્થે સંતો પધાર્યા. સ્થાનિક ભક્તોએ અત્યંત ભાવથી સંતોને આવકાર્યા. પાટોત્સવવિધિમાં જોડાઈને સ્થાનિક યજમાન ભક્તોએ ભક્તિ અદા કરી. સંતોનાં આશીર્વાદ અને સાંનિધ્યને પામી સૌ અત્યંત રાજી થયાં.

તેઓની ભાવભીની વિદાય લઈને બીજા દિવસે સંતો પરત એલનટાઉન પધાર્યા. ૨૦ જુલાઈના રોજ એલનટાઉન મંદિરની મૂર્તિઓની પાટોત્સવ પૂજનવિધિ સંપન્ન થઈ. સ્થાનિક અક્ષરમુક્તો યજમાન સ્વરૂપે



લોસ એન્જલસ સ્થિત મંદિરજીમાં બિરાજમાન શ્રી ઠાકોરજીનાં પાટોત્સવ પૂજન

પૂજનવિધિમાં જોડાયા અને સંતોએ ભક્તિભાવપૂર્વક પાટોત્સવ પૂજન કર્યાં. પાટોત્સવ સભા બાદ સદ્ગુરુ સાધુ પૂ. અશ્વિનદાદાના પ્રાગટ્યદિનની ઉજવણી થઈ, જેમાં સંતો-ભક્તોએ માહાત્મ્યગાન કરી આશિષયાચનાઓ કરી. એલનટાઉનમાં રોકાણ દરમિયાન સંતોએ ભક્તોનાં કર્મયોગ ક્ષેત્ર અને નિવાસસ્થાને પધારી ધૂન-પ્રાર્થનાઓ કરી. ૨૧ જુલાઈના રોજ વિદાયસભા યોજાઈ, જેમાં સૌએ સંતોને ભાવભરી વિદાય પાઠવી.

સૌની વિદાય સ્વીકારી સંતો ૨૨ જુલાઈના રોજ ડિટ્રોઈટ પધાર્યા. ૨૨ અને ૨૩ જુલાઈના રોજ સ્થાનિક ભક્તોના ઘરે પધરામણીઓ કરી, મહાપૂજામાં પ્રાર્થના કરીને સમાગમનો લાભ આપી ૨૪ જુલાઈના રોજ શિકાગો પધાર્યા. શિકાગોમાં અનુપમ મિશન, અમેરિકાના પ્રમુખ ડૉ. જિતેન્દ્રભાઈ અને ભક્તોએ સંતોનાં ભાવથી સ્વાગત કર્યાં. સ્થાનિક ભક્તો સાથે સભામાં સત્સંગ-સમાગમનો આનંદ માણી પિયોરિયા પધાર્યા.

૨૪થી ૨૭ જુલાઈ દરમિયાન પિયોરિયામાં રોકાણ કર્યું. પિયોરિયામાં નવનિર્મિત મંદિરજીના શ્રી ઠાકોરજીનાં દર્શન કરી સંતોએ વંદનભાવ ધર્યા.



એલનટાઉન મંદિરે ભારતથી પધારેલા સદ્ગુરુ સાધુ પૂ. મનોજદાસજી અને સંતોનાં સ્વાગત તેમજ 'યોગી યૂથ કેમ્પ'માં પધારેલ શિબિરાર્થીઓને માર્ગદર્શન



અલનટાઉન મંદિરે દીપપ્રાગટ્ય દ્વારા 'યોગી યૂથ કેમ્પ'નાં ઉદ્ઘાટન

સ્થાનિક ભક્તોના ઘરેપઘરામણી-મહાપૂજાઓ કરી સૌની સુખાકારી માટે ધૂન-પ્રાર્થનાઓ કરી તેમજ સત્સંગસભાઓમાં ભક્તોને સત્સંગલાભ પ્રદાન કર્યો. ૨૭ જુલાઈના રોજ સાંજે પરત શિકાગો પધાર્યા અને ૨૮ જુલાઈની સવારે ફ્લાઈટમાં ડલાસ પધાર્યા. ડલાસમાં સ્થાનિક ભક્તોને મળીને સંતોએ સત્સંગનો આનંદ વહેંચ્યો. સ્થાનિક ભક્તો પણ સંતોની સન્નિધિ પામી ભાવવિભોર બન્યા.

૩૦ જુલાઈના રોજ ફ્લાઈટ દ્વારા સંતો સ્પ્રિંગફિલ્ડ પધાર્યા. દિવસ દરમિયાન સ્થાનિક ભક્તોને ત્યાં પધારી ધૂન-પ્રાર્થનાઓ કરી અને ૩૧ જુલાઈના રોજ બંદેલો પધાર્યા. બંદેલોમાં નિવાસ કરતા ભક્તોને મળી સત્સંગ-સમાગમનું સુખ આપીને સંતોએ ૧ ઓગસ્ટના રોજ કાર દ્વારા કેનેડા પ્રતિપ્રયાણ કર્યું.

કેનેડામાં ભક્તિસભર યુવાનો અને ગૃહસ્થ મુક્તોએ સંતોનું ભાવથી સ્વાગત કર્યું. ૧થી ૫ ઓગસ્ટ દરમિયાન યોજનાર યૂથશિબિરનું સાંજે સંતો અને વડીલ ભક્તોએ ઉદ્ઘાટન કર્યું. આ શિબિરની થીમ 'આપણો



અલનટાઉન મંદિરે સદ્ગુરુ સાધુ પૂ. અશ્વિનદાદાના પ્રાગટ્યદિનની ઉજવણી

અનુપમ વારસો' હતી, જે અનુસંધાને વિવિધ કાર્યક્રમો યોજાયા. જેમાં અમેરિકા-કેનેડાના તેજસ્વી યુવાઓએ ખૂબ મોટી સંખ્યામાં ભાગ લીધો. તેઓ સૌની ભક્તિ અને સંતભગવંત સાહેબજીને પ્રસન્ન કરવાની ભાવનાને બિરદાવી સંતોએ માર્ગદર્શન અને આશીર્વાદ પ્રદાન કર્યા. યુવાઓ દ્વારા આયોજિત આ શિબિરમાં સર્વાંગી ઘડતરની પ્રવૃત્તિઓ, અધ્યાત્મલક્ષી આયોજનો, સાંસ્કૃતિક કાર્યક્રમ આદિમાં ઉત્સાહપૂર્વક ભાગ લઈને શિબિરાર્થીઓએ પાયાના સત્સંગના પાઠ પાકા કર્યા.

૫ ઓગસ્ટના રોજ કેનેડાના ભક્તોની વિદાય લઈને સંતો અમેરિકાના બોસ્ટન ખાતે પધાર્યા. બે દિવસ બોસ્ટનમાં રોકાણ કરીને ભક્તોને આધ્યાત્મિક લાભ પ્રદાન કર્યો.

પૂ. મનોજદાસજી અને પૂ. પરેશદાસજી, પૂ. રવિદાસજીની સન્નિધિને માણી અમેરિકા-કેનેડાના ભક્તો અપાર રાજ થયા. તેઓ સૌની ભાવભરી વિદાય સ્વીકારી, ૭ ઓગસ્ટના રોજ સંતોએ ઈંગ્લેન્ડમાં યોજિત શ્રી મંદિરજી દશાબ્દી મહોત્સવમાં સહભાગી બનવા માટે પ્રસ્થાન કર્યું. ◆



અલનટાઉન મંદિરે બિરાજમાન શ્રી ધામ-ધામી-મુક્ત અને ગુણાતીત સ્વરૂપોની મૂર્તિઓનાં પાટોત્સવ પૂજન તથા પાટોત્સવ આરતી અર્પણ

